

## 16. வறுமை ஒழிப்புத் திட்டங்கள்

வறுமை ஒழிப்புத் திட்டத்தின் குறிக்கோளான வறுமைக்கோட்டிற்கு கீழ் வாழ்பவர்கள் என்று கண்டறியப்பட்டவர்களுக்கு மானியத்துடன் கூடிய கடன் உதவி செய்தல் மற்றும் சமுதாய உடமைகளை உருவாக்குதல் ஆகிய இருவகையிலான திட்டங்களின் வாயிலாக ஏழை மக்களுக்கு வேலை வாய்ப்பு அளிப்பதாகும். வறுமை ஒழிப்புத் திட்டம் 1975ஆம் ஆண்டு முதல் அனைத்து மாவட்டங்களிலும் மாவட்ட ஊரக வளர்ச்சி முகமைகள் வாயிலாக

செயற்படுத்தப்பட்டு வருகிறது. அரசு ஆணை (நிலை) எண்.75, ஊரக வளர்ச்சித் துறை நாள் 14.3.97ல் (அ) வறுமை ஒழிப்புத் திட்டத்தின் கீழ் செயல்படுத்தப்படும் ஒருங்கிணைந்த ஊரக வளர்ச்சித் திட்டம், ஊரக மகளிர் மற்றும் குழந்தைகள் மேம்பாட்டுத் திட்டம், இளைஞர்கள் சுய வேலைவாய்ப்புத் திட்டம், மில்லியன் கிணறுகள் திட்டம் மற்றும் ஏனைய தனிநபர் பயணடையும் திட்டங்களுக்கான பயனாளிகளைக் கண்டறிதல் மற்றும் தேர்ந்தெடுத்தல் ஆகிய பணிகளை கிராம ஊராட்சிகளுக்கும் (ஆ) மேற்குறிப்பிட்ட திட்டப் பணிகளை ஊராட்சிகள் செயல்படுத்துவதற்கு தொழில் நுட்ப மற்றும் நிர்வாக உதவிகள் செய்தல், இத்திட்டங்கள் குறித்து மேலாய்வு செய்தல் மற்றும் முன்னேற்றம் குறித்த புள்ளி விவரங்கள் சேகரித்தல் போன்ற பணிகள் ஊராட்சி ஒன்றியத்திற்கும் பொறுப்புகள் ஒப்படைப்பு செய்யப்பட்டுள்ளன. மேலும் பொறுப்புகள், உரிமைகள் வழங்குவது குறித்து ஆய்வு செய்த இக்குழு கீழ்க்கண்ட பணிகளை மூன்றடுக்கு ஊராட்சி அமைப்புகளுக்கு வழங்க பரிந்துரை செய்கிறது.

### கிராம ஊராட்சி

1. தனிநபர் பயன்பெறும் திட்டங்களை செயல்படுத்துவதில் உதவி செய்தல்.
2. சொத்துக்கள், மானியத்தொகை மற்றும் கடன் ஆகியவற்றை பயனாளிகள் தவறாகப் பயன்படுத்துவதை ஊராட்சி ஒன்றியங்களுக்கு தெரியப்படுத்துதல்.
3. கிராம கைவினைஞர்களுக்கு நவீன கருவிகள் வழங்கும் திட்டத்திற்கு பயனாளிகளைத் தேர்வு செய்ய ஊராட்சி ஒன்றியத்திற்கு உதவுதல்.
4. ஊதிய வேலை வாய்ப்பு திட்டங்களை ஐவஹர் வேலை வாய்ப்புத் திட்டம், ஐவஹர் வேலை வாய்ப்புத் முனைப்புத் திட்டம், வேலை வாய்ப்பு உறுதி அளிக்கும் திட்டம் போன்றவற்றிற்கு அடையாள அட்டை வழங்குதல், ஊராட்சி ஒன்றியத்தின் தொழில் நுட்ப ஒப்புதலைப் பெறுதல் பணிகள்/திட்டங்கள் நிறைவேற்றுவதற்கான பணிக்குழுக்களை அமைத்தல், மற்றும் மேற்பார்வையிடுதலில் உதவி செய்தல்.
5. மில்லியன் கிணறுகள் திட்டத்திற்கு ஏற்பளித்து நிதி ஒதுக்கீடு செய்தல், பயனாளியின் நிலத்திற்கு அப்பால் பாசனக் கிணறுகள் இருப்பின் அந்நிலத்தை மாறுதல் அல்லது குத்தகைக்கு எடுத்து, பயனாளிகளுக்கு

உதவி புரிதல் ஜவஹர் வேலை வாய்ப்பு திட்டம், ஜவஹர் வேலை வாய்ப்பு முனைப்புத் திட்டம், வேளாண்மை உதவித் திட்டம் ஆகிய திட்டங்களில் வேளாண் வளர்ச்சிக்காக உள்ள திட்டங்களில் பயனாளிகள் தேர்விற்கு உதவி புரிதல்.

6. நில வளர்ச்சிக்கான திட்டங்களில் திட்டத் தயாரிப்பு பணிகளில் ஊராட்சி ஒன்றியத்திற்கு உதவி புரிதல்.
7. பரவலாக்கப்பட்ட மாவட்டத் திட்டத்தில் திட்டங்களை மாவட்ட அளவில் தயாரிக்க ஏற்பாடுகள் செய்தல்.
8. வறட்சி இலக்காகும் திட்டத்தில் உதவி பெறுபவர்களைக் கண்டறிதல்.
9. சுய வேலை வாய்ப்பில் ஊரக இளைஞர்கள் சுய வேலை வாய்ப்புக்கான பயிற்சி திட்டம், ஒருங்கிணைந்த ஊரக வளர்ச்சி திட்டம், ஊரக மகளிர் மற்றும் குழந்தைகள் மேம்பாடு திட்டம், ஜவகர் வேலை வாய்ப்புத்திட்டம், இந்திரா நினைவு குடியிருப்புத் திட்டம் ஆகிய திட்டங்களில் பயனாளிகளை கண்டறிய உதவுதல். தெரிவு செய்யப்பட்ட பின்தங்கிய மாவட்டங்களில் ஜவஹர் வேலை வாய்ப்புத் திட்டத்தை செயற்படுத்துதல் மற்றும் தகுதி வாய்ந்த பயனாளிகளை கண்டறிய உதவுதல்.
10. பத்தாவது நிதிக்குழுப் பரிந்துரைகளின் கீழ் உள்ளாட்சி மன்றங்கள் மானியங்களை சரிவர பயன்படுத்துவதை உறுதி செய்தல்.
11. ஆசிரியைகளுக்குக் குடியிருப்புகள் கட்டுவதற்காக உள்ளாட்சி மன்றங்களுக்கு உதவி செய்தல்
12. டானிடா உதவியுடன் கடலூர் மாவட்டத்தில் ஒருங்கிணைந்த ஊரக துப்புரவு மற்றும் நீர் வழங்கல் திட்டத்தில் பயனாளிகளை கண்டறிய உதவுதல்
13. கட்டணக் கழிப்பிடங்களைக் கட்டி பராமரித்தல்.
14. ஊரகத் துப்புரவுத் திட்ட பயனாளிகளை கண்டறிய உதவுதல்.

15. சிறு சேமிப்புத் திட்டத்தின் கீழ் முகவர்களுக்கு உதவுதல்.
16. மலை வாழ் மக்கள் மேம்பாடுத் திட்டத்தின் கீழ் சமுதாய வானொலிப்பெட்டி வழங்குதல்
17. மேம்படுத்தப்பட்ட புகையில்லா அடுப்புத் திட்டத்தின் மீதான செயல்முறை விளக்கங்களுக்கு ஏற்பாடு செய்தல், தேசிய புகையில்லா திட்டத்தில் உதவி பெறுவதற்குரியவர்களைக் கண்டறிதல்.

### **ஊராட்சி ஒன்றியங்கள்**

1. ஒருங்கிணைந்த ஊரக வளர்ச்சித் திட்டம், ஊரக இளைஞர்களுக்கான சுய வேலை வாய்ப்புத்திட்டம், ஊரக பெண்கள் மற்றும் குழந்தைகள் மேம்பாட்டு திட்டம் ஆகிய திட்டங்களை வட்டார அளவில் திட்டமிட்டு செயற்படுத்துதல் மற்றும் பயனாளிகளுக்கு வங்கிகள் மூலம் கடன்/மானியம் கிடைக்க தேவையான ஏற்பாடுகள் செய்தல்.
2. ஊரக இளைஞர்களுக்கான சுய வேலை வாய்ப்பு திட்ட பயனாளிகளுக்கு குறிப்பிட்ட பணிகளுக்குத் தேவையான உள்ளமைப்பு வசதிகளைச் செய்து கொடுத்தல்.
3. மாவட்ட ஊராட்சிகளுக்கு இத்திட்டப்பணிகள் தொடர்பான காலாண்டு அறிக்கைகள் அனுப்புதல்.
4. கிராம கைவினைஞர்களுக்கு நவீன கருவிகள் வழங்கும் திட்டத்திற்கு தகுதி வாய்ந்த கைவினைஞர்களை தெரிவு செய்து அவர்களுக்குத் தேவையான நவீன கருவிகளை கிராம ஊராட்சிகள் மூலம் வழங்குதல்.
5. கிராம ஊராட்சிகளால் தயாரிக்கப்படும் திட்டங்களை ஆய்வு செய்து தொழில் நுட்ப இசைவு மற்றும் தொழில் நுட்ப உதவிகள் அளித்தல் மேலும் அவற்றை ஆய்வு செய்து காலாண்டு அறிக்கையையும் பயனீட்டு சான்றுகளையும் பெற்று மாவட்ட ஊராட்சிகளுக்கு அளித்தல்.

6. மில்லியன் கிணறுகள் திட்டம், சிறு பாசன திட்டம் ஆகியவற்றிற்கு பயனாளிகளை கிராம ஊராட்சிகள் மூலம் தெரிவு செய்தல் அத்துடன் பயனாளிகள் உதவியுடன் கிணறுகள் தோண்டவும், அதற்கான செலவு தொகை வழங்கும் பணியினை மேற்பார்வையிடல் மற்றும் பணி முடித்தற்கான சான்றிதழ் வழங்குதல். மில்லியன் கிணறுகள் திட்டத்தின் கீழ் தோண்டப்பட்ட கிணறுகளுக்கு மின் இணைப்பு பெற மின் வாரியத்துடன் ஒருங்கிணைந்து செயற்படுதல், திட்டப்பணிகள் குறித்து மேற்பார்வையிட்டு அதன் முன்னேற்றம் பற்றி மாவட்ட ஊராட்சிக்கு அறிக்கை அனுப்புதல்.

7. நில வளர்ச்சிக்கான திட்டங்களின் கீழ் செயல்திட்டங்களை உருவாக்க மாவட்ட ஊராட்சியிடமிருந்து தொழில் நுட்ப ஏற்பினையும் நிதி ஒதுக்கீட்டினை பெறுதல்.

8. கிராம ஊராட்சிகளின் ஒத்துழைப்போடு திட்டங்களைச் செயற்படுத்தல் மேலும் அப்பகுதிக்கான செயல்திட்டங்களை வறுமை ஒழிப்பு திட்டங்களுடன் ஒருங்கிணைத்தல்.

9. மாவட்ட பரவலாக்கப்பட்ட திட்டப் பணிகளை மேற்பார்வையிட்டு மாவட்ட ஊராட்சிகளுக்கு விவரங்களை வழங்கி உதவி செய்தல். வறட்சிக்கு இலக்காகும் திட்டத்திற்கு திட்டமிடுதல் .

10. ஊரக இளைஞர்களுக்கான வேலை வாய்ப்பு பயிற்சிக்கான திட்டம், ஒருங்கிணைந்த ஊரக வளர்ச்சி திட்டம், ஊரக பணிகளில் மகளிர் மற்றும் குழந்தை மேம்பாட்டுக்காக திட்டம், ஆகிய திட்டப் பணிகளை கிராம ஊராட்சியுடன் இணைந்து செயலாக்குவதில் உதவுதல்.

11. தெரிவு செய்யப்பட்ட பின் தங்கிய மாவட்டங்களில் முனைப்பிலான ஜவஹர் வேலை வாய்ப்புத் திட்டத்தை செயல்படுத்துதல்.

12. இந்திரா நினைவு குடியிருப்பு, மில்லியன் கிணறு திட்டம் ஆகியவற்றை திட்டமிட்டு செயல்படுத்துதல்.

13. உள்ளாட்சி மன்றங்களால் மேற்கொள்ளப்படும் உள்ளமைப்புகள் மேம்பாடு அடையதிட்டமிடுதல் மற்றும் செயல்படுத்துதல்.

14. ஊராட்சி ஒன்றியங்களின் வாயிலாக கால்நடைப் பராமரிப்புத் திட்டங்களை செயல்படுத்துதல் மற்றும் மேற்பார்வையிடல்.

15. ஆசிரியர்களுக்கு குடியிருப்புகள் கட்டுவதற்காக உள்ளாட்சி மன்றங்களுக்கு மானியம் அளித்தல், அவற்றிற்கு திட்டமிடுதல், திட்ட செயல்பாட்டை மேற்பார்வையிடுதல்.

16. டானிடா உதவியுடன் கடலூர் மாவட்டத்தில் ஒருங்கிணைந்த ஊரக துப்புரவு மற்றும் நீர் வழங்கல் திட்டத்திற்கு, திட்டமிடுதல் செயல்படுத்தும் மற்றும் பார்வையிடல்.

17. ஊராட்சி ஒன்றியங்களின் வாயிலாக செயல்படுத்தப்படும் நீர் வழங்கல் திட்டங்களை திட்டமிட்டு செயல்படுத்தல்.

18. கட்டணக் கழிப்பிடங்களை கட்டுவதற்கு ஊராட்சிகளுக்கு உதவியளித்தல் மற்றும் செயல்படுத்துதல்.

19. மைய ஊரக துப்புரவு திட்டத்திற்கு திட்டமிடுதல் மற்றும் செயல்படுத்தல்.

20. சிறு சேமிப்புத் திட்டத்தின் கீழ் பரவலாக்கப்பட்ட மாவட்ட திட்ட இணைப்புச் செயலாக்கத்திற்கு திட்டமிடுதல் மற்றும் உதவி செய்தல்.

21. மேம்படுத்தப்பட்ட புகையில்லா அடுப்புத் திட்டத்தின் மீதான செயல் முறை விளக்கத்தேசிய திட்டத்திற்கு திட்டமிட்டு செயல்படுத்துதல்.

### மாவட்ட ஊராட்சி

1. மாவட்ட அளவில் வறுமை ஒழிப்பு திட்டங்களுக்கான மாவட்டத்திற்கென திட்டமிடுதல்.

2. கிராம ஊராட்சிகள் மற்றும் ஊராட்சி ஒன்றியம் அளவில் திட்டமிடுதலில் தொழில் நுட்ப உதவி வழங்கல் மேலும் பணிகளை கவனித்து மதிப்பீடு செய்தல்.
3. வறுமை ஒழிப்பு திட்டங்களை மேற்பார்வையிட்டு ஆய்வு செய்தல்.
4. வறட்சிக்கு இலக்காகும் பகுதியில் செயல்படுத்தப்படும் திட்டத்தை பார்வையிடல் மற்றும் ஆய்வு செய்தல்.
5. சுய வேலை வாய்ப்பில், ஊரக இளைஞர்களுக்கு பயிற்சி அளிக்கும் திட்டத்தை ஆய்வு மற்றும் மேற்பார்வையிடுதல்.
6. ஒருங்கிணைந்த ஊரக வளர்ச்சி திட்டத்தை மதிப்பீடு செய்தல் மற்றும் மேற்பார்வையிடுதல்.
7. ஊரகப் பகுதிகளில் மகளிர் மற்றம் குழந்தை மேம்பாடு திட்டக்குழுக்களை மேற்பார்வையிடல் மற்றும் ஆய்வு செய்தல்.
8. பரவலாக்கப்பட்ட திட்டத்திற்காக உள்ளாட்சி மன்றங்களுக்கு உதவியளித்தல், ஆய்வு மற்றும் மேற்பார்வையிடுதல்.
9. ஜவகர் வேலை வாய்ப்பு திட்டத்தை ஆய்வு செய்தல் மற்றும் மேற்பார்வையிடுதல்.
10. தெரிவு செய்யப்பட்ட பின் தங்கிய மாவட்டங்களில் சிறப்பு முனைப்பிலான ஜவகர் வேலை வாய்ப்பு திட்டங்களை செயல்படுத்துதல், ஆய்வு மற்றும் மேற்பார்வையிடுதல்.
11. பத்தாவது நிதிக்குழுப் பரிந்துரைகளின் கீழ் உள்ளாட்சி மன்றங்களுக்கான மானியங்கள் சார்ந்த திட்டங்களை ஆய்வு செய்தல் மேற்பார்வையிடுதல்.

12. இந்திரா நினைவு குடியிருப்புத் திட்டத்தை ஆய்வு செய்தல் மற்றும் மேற்பார்வையிடுதல்.
13. மில்லியன் கிணறுகள் தோண்டும் திட்டத்தை ஆய்வு செய்தல் மற்றும் மேற்பார்வையிடுதல்.
14. உள்ளாட்சி மன்றங்களால் மேற்கொள்ளப்படும் உள்கட்டமைப்புகள் மேம்பாடு திட்டத்தை ஆய்வு செய்தல் மற்றும் மேற்பார்வையிடுதல்.
15. வேலை வாய்ப்பு உறுதித் திட்டத்தை மேற்பார்வையிடுதல்.
16. நீலகிரி மாவட்டத்தில் மலைப்பகுதி மேம்பாட்டுத் திட்டத்தின் கீழ் ஊராட்சி ஒன்றிய பள்ளிகளுக்குக் கட்டிடங்கள் கட்டுதல் ஆகியவற்றை மேற்பார்வையிடுதல், மற்றும் ஆய்வு செய்தல்.
17. உள்ளாட்சி மன்றங்களுக்குச் சமூகக் கல்வி மானியம் சார்ந்த திட்டத்தை பார்வையிட்டு ஆய்வு செய்தல்.
18. ஊராட்சி ஒன்றியங்களின் வாயிலாகக் கால்நடை பராமரிப்புத் திட்டங்களைச் செயற்படுத்துதல் மற்றும் மேற்பார்வையிட்டு ஆய்வு செய்தல்.
19. ஆசிரியர்களுக்குக் குடியிருப்புகள் கட்டுவதற்காக உள்ளாட்சி மன்றங்களுக்கு மானியம் அளித்தல் அவற்றை ஆய்வு செய்து மேற்பார்வையிடுதல்.
20. டானிடா உதவியுடன் கடலூர் மாவட்டத்தில் ஒருங்கிணைந்த ஊரக துப்புரவு மற்றும் நீர் வழங்கல் திட்டத்தை ஆய்வு செய்து மேற்பார்வையிடுதல்.
21. ஊராட்சி ஒன்றியங்களின் வாயிலாகக் செயற்படுத்தப்படும் நீர் வழங்கு திட்டங்களை மேற்பார்வையிட்டு ஆய்வு செய்தல்.
22. கட்டண கழிப்பிடங்களை கட்டுவதற்கு ஊராட்சிகளுக்கு உதவியளித்தல் மற்றும் ஆய்வு செய்து மேற்பார்வையிடுதல்.



23. மைய ஊரக துப்புரவுத் திட்டத்தை மேற்பார்வையிடுதல் மற்றும் ஆய்வு செய்தல்.
24. சிறு சேமிப்புத் திட்டத்தின் கீழ், பரவலாக்கப்பட்ட மாவட்ட திட்ட இணைப்பு செயலாக்கத்திற்கு உதவி செய்தல், மேற்பார்வையிடுதல் மற்றும் ஆய்வு செய்தல்.
25. மலைவாழ் மக்கள் மேம்பாட்டுத் திட்டத்தின் கீழ் சமுதாய வானொலிப் பெட்டி வழங்கும் திட்டத்தை மேற்பார்வையிடுதல் மற்றும் ஆய்வு செய்தல்.
26. கல்ராயன், ஜவ்வாது மற்றும் ஏலகிரி குன்றுகளில் மலைவாழ் மக்கள் வட்டார தொகுதிகளை அமைத்தல், ஆய்வு செய்து மேற்பார்வையிடுதல்.
27. தனி நபர் மற்றும் சமுதாய நலனுக்காக சாண எரிவாயு கலன்கள் அமைக்கும் திட்டத்தை ஆய்வு செய்து மேற்பார்வையிடுதல்.
28. மேம்படுத்தப்பட்ட புகையில்லா அடுப்பு திட்டத்தின் மீதான செயல் முறை விளக்க தேசிய திட்டத்தை ஆய்வு செய்தல் மற்றும் மேற்பார்வையிடுதல்.